
आदिशक्ति, वेदमाता, देवमाता, विश्वमाता 
के रूप में गायत्री का परिचय- 

गायत्री परमात्मा की वह इच्छा शक्ति है, जिसके कारण सारी 
सृष्टि चल रही है। छोटे से परमाणु से लेकर पूरे विश्व-ब्रह्माण्ड तक व 
नदी-पर्वतों से लेकर पृथ्वी, चाँद व सूर्य तक सभी उसी की शक्ति के 
प्रभाव से गतिशील हैं । वृक्ष-वनस्पतियों में जीवन की तरंगें उसी के कारण 
उठ रही हैं। अन्य प्राणियों में उसका उतना ही अंश मौजूद है, जिससे कि 
उनका काम आसानी से चल सके। मनुष्य में उसकी हाजिरी सामान्य रूप 
से मस्तिष्क में बुद्धि के रूप में होती है। अपना जीवन निर्वाह और सुख- 
सुविधा बढ़ाने का काम वह इसी के सहारे पूरा करता है। असामान्य रूप 
में यह "ऋतम्भरा प्रज्ञा' अर्थात सद्बुद्धि के रूप में प्रकट होती है। जो उसे 
सही गलत की समझ देकर जीवन लक्ष्य के रास्ते पर आगे बढ़ाती है। आम 
तौर पर यह मनुष्य के दिलो दिमाग की गहराई में सोई रहती है। इसको 
जिस विधि से जगाया जाता है, उसको 'साधना' कहते हैं। इसके जागने 
पर मनुष्य का सम्बन्ध ईश्वरीय शक्ति से जुड़ जाता है। 

स्वयं परमात्मा तो मूलरूप में निराकार है,सबकुछ तटस्थ भाव 
से देखते हुए शान्त अवस्था में रहते हैं। सृष्टि के प्रारम्भ में जब उनकी 
इच्छा एक से अनेक होने की हुई, तो उनकी यह चाहना व इच्छा एक 
शक्ति बन गई। इसी के सहारे यह सारी सृष्टि बनकर खड़ी हो गई। सृष्टि 
को बनाने बाली प्रारम्भिक शक्ति होने के कारण इसे ' आदिशक्ति' कहा 
गया।पूरी विश्व व्यवस्था के पीछे और अंदर जो एक संतुलन और सुव्यवस्था 
दिख रही है, वह गायत्री शक्ति का ही काम है। इसी की प्रेरणा से विश्व- 
ब्रह्माण्ड की सारी हलचलें किसी विशेष उद्देश्य के साथ अपनी महायात्रा 
पर आगे बढ़ रही हैं। 

ब्रह्माजी को सृष्टि के निर्माण और विस्तार के लिए जिस ज्ञान 
और क्रिया-कौशल की जरूरत पड़ी थी, ae उन्हें आदिशक्ति गायत्री की 

स्थान को किसी प्रकार की चोट, सर्दी, गर्मी आदि के कारण हानि न 
qee, इसलिए भी शिखा आवश्यक है। 

इस तरह जहाँ विचारों को पवित्र रखने की प्रेरणा शिखा में 
छिपी हैं, वहीं शरीर व कर्म को पवित्र रखने की दृढ़ता यज्ञोपवीत पैदा 
करता है। यह जहाँ गायत्री की कर्म प्रतिज्ञा है, शिखा गायत्री की ज्ञान 
प्रतिज्ञा है। कर्म और ज्ञान दोनों के मिलन से ही मनुष्य जीवन को पूर्णता 
मिलती है। इस तरह यज्ञोपवीत और शिखा की स्थापना प्रत्येक गायत्री 
साधक को आवश्यक ही नहीं अनिवार्य भी बताई गई है। इनमें छिपे 
सन्देशों a प्रेरणाओं को धारण करने वाला व्यक्ति पशु से इन्सान, इन्सान 
से महान और महान से भगवान बन जाता है। 

गायत्री मंत्र दीक्षा एवं गुरु बरण-यज्ञोपवीत, गायत्री मंत्र दीक्षा 
के साथ गुरुवरण का क्रम अभिन्न रूप से जुड़ा हुआ है। गायत्री को गुरुमंत्र 
भी कहा गया है। प्राचीनकाल में बालक जब गुरुकुल में विद्या पढ़ने जाते 
थे, तो उन्हें वेदारंभ संस्कार के समय गुरुमंत्र के रूप में गायत्री मंत्र की ही 
दीक्षा दी जाती थी। आज के नामधारी गुरु नाना प्रकार के उटपटांग मंत्र 
पढ़कर गुरुदीक्षा की लकीर tea हैं, किन्तु प्राचीन काल में गायत्री मंत्र 
के अतिरिक्त और कोई दीक्षा मंत्र नहीं था। 

गुरु के माध्यम से ही व्यक्ति अपनी श्रद्धा और विश्वास को 
विकसित करता है। गायत्री साधना की सफलता में इन्हीं बातों का सबसे 
महत्वपूर्ण स्थान है, इनके बिना गायत्री साधना में आशाजनक सफलता 
की उम्मीद नहीं की जा सकती | बिना श्रद्धा के बाहरी कर्मकाण्ड प्रतीक- 
पूजा भर रह जाते हैं। गुरु और शिष्य के बीच जो श्रद्धा के सूत्र का मजबूत 
सम्बन्ध रहता है, बही लक्ष्य तक पहुँचाने और साधना को सफल बनाने में 
समर्थ सिद्ध होता है। जैसे शुरू में छोटे तीर-कमान का अभ्यास करने 
वाला योद्धा बड़ा होने पर प्रचण्ड धनुष बाणों का प्रयोग करने में समर्थ हो 
जाता है, उसी प्रकार गुरु पर जमाया हुआ श्रद्धा-विशवास बढ़ते-बढ़ते 
ईश्वर भक्ति और प्रेम का रूप ले लेता है। 

गायत्री मंत्र पर वसिष्ठ और विश्वामित्र ऋषियों के शाप का 
उल्लेख आता है और कहा जाता है कि जो इस शाप का उत्कीलन कर लेता 
है, उसी की साधना सफल होती है।इस आलंकारिक वर्णन में गायत्री 

साधना को विधिवत्‌ रूप से अनुभवी एवं योग्य मार्गदर्शक के संरक्षण में 
ही करने का रहस्य छिपा है। वसिष्ठ का अर्थ है-विशेष रूप से श्रेष्ठ । 
प्राचीन काल में जो व्यक्ति सवा करोड़ गायत्री जप करते थे उन्हें वसिष्ठ 
की पदवी दी जाती थी। वसिष्ठ शाप मोचन का तात्पर्य यह कि इस प्रकार 
के किसी अनुभवी उपासक से गायत्री दीक्षा लेनी चाहिए। विश्वामित्र का 
अर्थ है-सबकी भलाई करने वाला, कर्त्तव्यनिष्ठ एवं सख्चरित्र। गायत्री का 
शिक्षक केवल añ गुणों वाला ही होना पर्याप्त नहीं । उसे विश्वामित्र भी 
होना चाहिए। ऐसे ही व्यक्ति से गायत्री की विधिवत्‌ शिक्षा- दीक्षा लेने 
पर ही इस महामंत्र से सही- सही लाभ उठाना सम्भव होता है। अपने आप 
मन चाहे तरीकों से कुछ न कुछ करते रहने से अधिक लाभ नहीं प्राप्त हो 
सकता। जिसने ऐसा पथ-प्रदर्शक पा लिया, उसकी साधना की आधी 
मंजिल पार हो गई समझ लेना चाहिए। यही शाप मोचन-उत्कीलन का 
रहस्य है, अन्यथा गायत्री जैसी विश्व जननी महाशक्ति को कोई भी सत्ता 
शाप देने मे समर्थ नहीं है। 

गुरुदीक्षा के साथ शुरू की गई गायत्री साधना विशेष रूप से 
फलवती होती है। इस विषय में गायत्री के सिद्ध साधक पं. श्रीराम शर्मा 
आचार्य गायत्री महामंत्र की गुरुदीक्षा के लिए हर कसौटी पर खरे उतरते 
हैं। उनका जीबन गायत्री उपासना और कठोर तप साधना में लीन रहा है। 
उनके चिंतन और क्रिया कलाप विश्व कल्याण की भावनाओं से ओत प्रोत 
रहा है। लुसप्राय गायत्री महाविद्या का पुनः उद्धार करने वाले गायत्री माता 
के इस बरद पुत्र को आधुनिक युग का विश्वामित्र कहे तो गलत न होगा। 
स्थूल शरीर के न रहते हुए भी वे सूक्ष्म कारण शरीर में और भी अधिक 
शक्ति व प्रचण्डता के साथ सक्रिय हैं। भावना शील शिष्य, भक्त और 
जिज्ञासु जब-तब उनके संरक्षण, अनुग्रह और मार्ग दर्शन का अनुभव करते 
हैं। उनके सुयोग्य प्रतिनिधियों द्वारा गायत्री मंत्र की दीक्षा का क्रम जारी 
है। जिनसे दीक्षा लेकर गायत्री महाशक्ति की विधिवत्‌ उपासना व साधना 
की शुरुआत की जा सकती है। 

उपासना के साथ साधना भी आवश्यक-गायत्री उपासना में 
जप-ध्यान आदि की क्रिया तो दिन में कुछ समय तक ही चलती है। इतने 
भर से गायत्री साधना पूरी नहीं हो जाती। इसके लिए उपासना के साथ 

साथना को भी अनिवार्य रूप से जोड़ना पड़ता है। जिस प्रकार अन्न और 
जल, रात और दिन, गर्मी और सर्दी, स्त्री और पुरुष का जोड़ा होता है, 
उसी प्रकार उपासना और साधना दोनों का एक पूरक जोड़ा है। बिना 
साधना के उपासना का क्रम अधूरा ही रह जाता है। 

पूजा उपासना के साथ साधना के क्रम को चौबीसों घण्टे अपनाना 
पड़ता है। अपने हर विचार और हर क्रिया कलाप पर एक चौकीदार की 
तरह कड़ी नजर रखनी पड़ती है कि कहीं कुछ गड़बड़ी तो नहीं हो रही 
है। जिस प्रकार शत्रु सीमा पर तैनात जवानों को हर घड़ी शत्रु की चालों 
और बातों का पता लगाने और जूझने के लिए चौकस रहना पड़ता है, वैसे 
ही जीवन संग्राम के हर मोर्चे पर सतर्क और जागरूक रहने की जरूरत 
होती है। यही तत्परता साधना है। इसमें अपनी सोच, व्यवहार और 
स्वभाव को अधिकाधिक श्रेष्ठ व गुणबान्‌ बनाने का लगतार प्रयास करना 
पड़ता है। खाली जप-ध्यान और उपासना को ही सब कुछ मान बैठने तथा 
जीवन साधना की ओर ध्यान न देने के कारण गायत्री साधना के लाभों से 
बंचित ही रहना पड़ता है। 

साधना का शुभारम्भ सुबह उठते ही शुरू हो जाता है, इसमें 
विस्तर पर पड़े-पड़े ही अपने सच्चे रूप, जीवन लक्ष्य व उद्देश्य का चिंतन 
मनन किया जाता है। एक नये संकल्प के साथ दिन का शुभारम्भ किया 
जाय कि आज के दिन का बेहतरीन उपयोग करते हुए इसे सफल व 
सार्थक बनाएंगे । इसमें दिन भर के क्रिया-कलापों, चिंतनपद्धति ब दिनचर्या 
की एक सुव्यवस्थित योजना बनाई जाती है, जिसमें- (१) इन्द्रिय 
संयम,(२) समय संयम (३)विचार संयम ब (४)अर्थ संयम के चार 
व्यावहारिक सूत्रों का जागरूकता के साथ पालन किया जाता है। 

a संयम में जिह्मा व जननेन्द्रिय के दुरूपयोग पर अंकुश 
लगाना प्रमुख है। जिह्वा का चटोरापन मात्रा से अधिक खाने के लिए 
मजबूर करता है, जो पेट में सड़न पैदा करके शरीर में तरह-तरह के 
विकार पैदा करता है और व्यक्ति के स्वास्थ्य ब संतुलन को भारी नुकसान 
पहुँचाता है। जननेन्द्रिय की यौन लिप्सा के वशीभूत होकर व्यक्ति अपनी 
जीवनीशक्ति को फुलझड़ी की तरह जलाकर नष्ट करने पर उतारू हो 
जाता है। इसकी ज्यादती व्यक्ति के शरीर ब मन को नींबू की तरह 

निचोड़कर रख देती है। शरीर जर्जर व मन तरह-तरह के विकारों से ग्रस्त 
हो जाता है। वाणी का दुरुपयोग अनावश्यक कड़वाहट और झगड़ों का 
कारण बनता है। यह अपनों को पराया और मित्र को दुश्मन बना देता है। 
इन्द्रिय संयम के अन्तर्गत fog के चटोरेपन, वाणी व जननेन्द्रिय के 
दुरुपयोग पर अंकुश लगाया जाता है। 

समय संयम के अर्न्तगत ऐसी व्यस्त दिनचर्या बनानी पड़ती है 
कि आलस्य, प्रमाद व अनर्थ भरी हरकतों में समय बरबाद होने की 
गुंजाइश न बचे। समय ही जीवन है। इसका सही-सही उपयोग करके ही 
हम मनचाही वस्तु व उपलब्धि हासिल कर सकते हैं। अतः एक संतुलित 
और सुव्यस्थित दिनचर्या अपनाते हुए दिन के हर पल का श्रेष्ठतम उपयोग 
किया जाए। अति उत्साह में ऐसी योजना न बनाएं कि जिसे पूरा करना 
कठिन पड़े और अपना संतुलन ही डगमगा जाए। 

अर्थ संयम में औसत भारतीय स्तर के जीवन निर्वाह व सादा 
जीवन-उच्च विचार के आदर्शों का पालन करना पड़ता है। अनावश्यक 
संग्रह, फिजूल खर्ची और दुरुपयोग से धन-साधन को बचा लेने पर ही 
यह बात निभ पाती है। 

विचार संयम में चिंतन को निरर्थक, नीच व दुष्ट कल्पनाओं से 
हटाकर उपयोगी व श्रेष्ठ योजनाओं-कल्पनाओं और भावनाओं के दायरे 
में ही रखना होता है। समय- समय पर बड़े ओछे, संकीर्णता व स्वार्थपूर्ण 
विचार मन में उठते रहते हैं। इनको हटाने के लिए पूर्व योजना बनाकर 
विरोधी व श्रेष्ठ विचारों की सशस्त्र-सेना तैयार कर लेनी पड़ती है। इस 
विषय में अच्छे साहित्य का स्वाध्याय अत्यन्त सहायक एवं उपयोगी है। 
इसे जीवन क्रम का अभिन्न अंग बना लेना चाहिए। वातावरण में फैले 
दूषित विचारों की छाया मन पर अनायास ही पड़ती रहती है। इसकी 
सफाई के लिए भी स्वाध्याय एक अचूक उपाय है। अच्छी पुस्तक के 
अध्ययन द्वारा हम सीधे-सीधे महापुरुषों के विचारों के सम्पर्क मे आते हैं 
व उनके सत्संग जैसा लाभ उठा सकते हैं। इसके प्रकाश में मन के अंधेरे 
कोने में छिपे दोष-दुर्गुणों और बुराइयों के दर्शन और स्पष्ट रूप से होते हैं। 
उनको सुधारने का क्रम भी और जोर पकडता है। जीवन लक्ष्य स्पष्ट होने 
लगता है व आगे बढ्ने के लिए आवश्यक प्रेरणा व मार्ग दर्शन प्राप्त होता 

है। 

रात को सोते समय दिन भर की समीक्षा, प्रातः निर्धारित क्रिया 
पद्धति में सुधार व अगले दिन को और बेहतर ढंग से जीने की योजना 
बनाई जाती है । इसमें १. आत्मचिंतन, २. आत्मसुधार, ३. आत्मनिर्माण ब 
४. आत्मविकास के सूत्रों को अपनाया जाता है। ` 

आत्मचिंतन में, अपने दिन भर के चिंतन, व्यबहार व दिनचर्या 
का विश्लेषण किया जाता है। इसमें हुई चूक व कमियों a, 
निरीक्षण व परीक्षण किया जाता है। 

आत्म सुधार के अंतर्गत, योजना बनायी जाती है कि अभ्यास में 
आए हुए दोष-दुर्गुणों से कैसे छुटकारा पाया जाए। 

आत्म निर्माण में, उन सदगुणों को अभ्यास में लाने की योजना 
बनाई जाती है, जो अब तक उपलब्ध नहीं थे, किन्तु जिनकी अपने 
विकास एवं प्रगति के लिए आवश्यकता है। 

आत्म विकास में ,अपने आपको ईश्वर का अंश मानते हुए, सारा 
विश्व अपना परिवार की उच्च भावना को व्यवहार मे लाने का अभ्यास 
किया जाता है। इसका शुभारम्भ परिवार स्तर पर सद्भाव, सहिष्णुता, 
उदारता, सेवा जैसे सद्गुणों के साथ किया जाता है और क्रमशः-समाज, 
राष्ट्र विश्व तक विस्तार दिया जाता है। 

प्रातः उठने से सोते समय तक इन संयम-नियमों का पालन 
करने से व्यावहारिक तप साधना का उद्देश्य पूरा हो जाता है। उपासना और 
साधना के इस क्रम का सजगता एवं ईमानदारी के साथ पालन करते हुए 
सोते समय गुरुसत्ता एवं इष्ट का स्मरण करते हुए निद्रा देवी की गोद में 
विश्राम Fü 

युगशक्ति गायत्री से जुड़ कर जीवन धन्य बनाएँ-हर युग में 
मनुष्य को संकट से उबारने के लिए गायत्री महाशक्ति विविध रूपों में 
अवतरित हुई है। दुर्गाशक्ति, महाकाली,माँ सीता आदि इसी के अलग- 
अलग रूप थे । बुद्ध के परिव्राजक, ईसा के पुरोहित, चाणक्य के धर्माचार्य, 
गाँधी के सत्याग्रही आदि इसी महाशक्ति के यंत्र बने थे। 

आज विनाशकारी संकट के दौर में सबसे बड़ी आवश्यकता 
मनुष्य के विचारों को सही दिशा में मोड्ने की है। गायत्री साधना इसी 

काम को पूरा करने वाला विशेष उपचार हैं। गायत्री महामंत्र के चौबीस 
अक्षरों में बीज रूप में वे सभी तत्त्व भरे पड़े हैं, जो उपासक के हृदय 
अन्तःकरण में, जीवन को स्वस्थ, समर्थ और समझदार बनानेवाला प्रकाश 
जाग्रत्‌ करते हैं । अनेक तरह की दार्शनिक मान्यताओं के रहते हुए भीं 
उपासना के प्रति आदिकाल से ही ऋषि, मनीषी व महापुरुष सभी एकमत 
रहे हैं । जितने भी अवतार हुए हैं, सभी ने उपासना के रूप में आदिशक्ति 
भगवती गायत्री को ही इष्टदेव चुना है । 
मनुष्य जाति की वर्तमान समस्याओं का समाधान एक मात्र 
विवेक और सदज्ञान द्वारा ही संभव है । इस युग में जबकि असुरता ने मन 
और बुद्धि को पूरी तरह से ढेक कर रखा है, तब इसकी आवश्यकता और 
भी अधिक हो जाती है। इस तरह युग की सबसे पहली आवश्यकता 
सदबुद्धि जगाने वाली गायत्री है। उसकी शिक्षा प्राणी मात्र के लिये 
कल्याणकारी है। यह लोक और परलोक सुधारने-संवारने वाली है । ऐसी 
कोई दूसरी तप-साधना नहीं है। यह कोई जादू चमत्कार नहीं,वल्कि शब्द 
शक्ति और भाव शक्ति का प्रत्यक्ष विज्ञान है। इसे श्रद्धालु-अश्रद्धालु, 
तार्किक-अतार्किक कोई भी अपनाकर अपनी बिगड़ी स्थिति को सुधार 
कर और सुधरे को और संवार कर अपने जीवन को सफल बना सकता है। 
युग संकट के मूल में सक्रिय cafe को ठीक करने के लिए 
पुनः गायत्री का अवतरण युग शक्ति के रूप में हुआ है । संस्कृति के अन्य 
पहलुओं की तरह यह विद्या भी अंधकार में खो गयी थी । एक तो 
ज्याख्याएँ और प्रतिपादन मिलते ही नहीं थे और जो मिलते भी थे, वे इतने 
उलझे हुए थे कि आम आदमी की समझ से बाहर थे यदि किसी को 
बात समझ में आ भी जाती थी, तो स्वार्थी लोगों ने इस महान विद्या को इस 
तरह बन्दी बना रखा था कि कोई उसकी साधना का साहस नहीं कर 
सकता था। गायत्री केवल ब्राह्मणों के लिए, स्त्रियाँ प्रतिबंधित हैं, ये कान 
में कहा जाने जाला मन्त्र है, गायत्री शाप ग्रस्त है, ऐसी न जाने कितनी मूढ़ 
मान्यताओं ने इस उपयोगी हीरे को जंग लगा दिया था । 
युग निमाण योजना के सूत्र संचालक पं.श्रीराम शर्मा आचार्य ने 
अपनी प्रचण्ड तप-साधना द्वारा इस हीरे को तराशा। अपने भागीरथी 
पुरुषार्थ द्वारा गायत्री रूपी ज्ञानगंगा को पूरी मानव जाति की भलाई के 

लिए धरती पर अवतरित कराबा। गायत्री उपासना को इतना सरला, स्पष्ट व 
सुबोध बनाया कि यह शिक्षित-अशिक्षित, आस्तिक-नास्तिक, स्त्री-पुरुष, 
स्वस्थ-बीमार सभी की श्रद्धा का पात्र बनी । इस तरह जन-जन के बीच 
गायत्री महाविद्या युगशक्ति के रूप में प्रकट हुई। यह अवतरण देश- 
संस्कृति व समूची मानव जाति के सौभाग्य के सूर्य के उगने जैसा रहा /। 

इस को अपना कर अब तक लाखों लोग अपने उज्ज्वल 
भविष्य के निमाण की ओर बढ़ रहे हैं । गायत्री परिवार ऐसे ही गायत्री 
साधको का विराट्‌ समूह है। इसका केन्द्र हरिद्वार के सतऋषि क्षेत्र में, 
पावन गंगा के तट पर, हिमालय के द्वार शान्तिकुंज में स्थित है। पुरातन 
समय में यह पावन स्थल ऋषि विश्वामित्र की तपस्थली रह चुका है। इस 
युग में आचार्य श्री एवं वन्दनीया माताजी की प्रचण्ड तप-साधना द्वारा 
जाग्रत्‌ एवं अनुप्राणित होकर यह युग तीर्थ एवं गायत्री सिद्ध पीठ के रूप 
में उभर कर सामने आया है । गायत्री की प्राण ऊजा से ओत-प्रोत इस 
जीवन्त तीर्थ में साधना करने बाले साधक मनोबांछित कामनाएँ ही पूरी 
नहीं करते, वरन्‌ एक नया बिश्वास, शक्ति और प्रकाश लेकर लौटते हैं । 
नौ दिवसीय गायत्री साधना प्रधान शिविरों की शृंखला यहाँ अनवरत रूप 
से चल रही है । इसमें भाग लेकर कोई भी भावनाशील व्यक्ति गायत्री 
महाशक्ति के तस्व ज्ञान को इदयंगम करके व युगशक्ति से जुड़ कर अपने 
जीवन को धन्य बना सकता है। 


कक फेक के पे 


ॐ भूर्भुवः स्वः तत्सवितुर्वरेण्यं भर्गो देवस्य धीमहि धियो 
यो न: प्रचोदयात्‌ ॥ 

भावार्थ- उस प्राणस्वरूप, दुःखनाशक , सुखस्वरूप, श्रेष्ठ, 
तेजस्वी, पापनाशक, देवस्वरूप परमात्मा को हम अंतरात्मा में धारण 
करें | वह परमात्मा हमारी बुद्धि को सन्मार्ग में प्रेरित करे । 


मुद्रक-बुग निर्माण योजना प्रेस, मथुरा 

